

महाराष्ट्र शासन

इतर मागास बहुजन कल्याण विभाग,

शासन निर्णय क्रमांक: शिवृत्ती-२०२३/प्र.क्र.५८/शिक्षण-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ०६ फेब्रुवारी, २०२४

- संदर्भ :-** (१) वित्त विभाग, शासन परिपत्रक क्र.अर्थसं-२०२२/प्र.क्र.४०/अर्थ-३, दि.१२.०४.२०२३
(२) इतर मागास बहुजन कल्याण विभागाचे शासन निर्णय समक्रमांक दिनांक
३.०५.२०२३, दिनांक १९.०६.२०२३, दिनांक १८.०७.२०२३, दिनांक २६.०७.२०२३,
दिनांक १८.०९.२०२३, दिनांक ५.१०.२०२३ आणि दिनांक २०.११.२०२३
(३) संचालक, इतर मागास बहुजन कल्याण संचालनालय, पुणे यांचेकडून दिनांक
१.०२.२०२४ रोजी प्राप्त अहवाल

प्रस्तावना:-

विमुक्त जाती, भटक्या जमाती, इतर मागास वर्ग व विशेष मागास प्रवर्ग या घटकांच्या मॅट्रिकोत्तर शिष्यवृत्तीसाठी सन २०२३-२४ या आर्थिक वर्षात अर्थसंकल्पीय तरतुदीनुसार मंजूर करण्यात आलेल्या रु.१४३७.८५ कोटी निधीपैकी संदर्भ क्रमांक २ येथील शासन निर्णयान्वये रु.१४३६.८९ कोटी निधी वितरीत करण्यात आला आहे. हिवाळी अधिवेशनात शिष्यवृत्ती करिता पुरवणी मागणीद्वारे रु.११९२.०० कोटी निधी मंजूर झाला आहे. त्यापैकी वित्त विभागाने उपलब्ध करून दिलेल्या निधीतून महाडिबीटी पोर्टलवरील प्रलंबित शिष्यवृत्तीचा अहवाल तसेच संचालक, इतर मागास बहुजन कल्याण संचालनालय, पुणे यांनी संदर्भ क्रमांक ३ नुसार सादर केलेला अहवाल यांच्या अनुषंगाने शिष्यवृत्ती अदा करण्यासाठी निधीचे वितरण करण्याची बाब शासनाच्या विचाराधीन होती.

शासन निर्णय :-

सन २०२३-२४ या आर्थिक वर्षातील विमुक्त जाती, भटक्या जमाती, विशेष मागास प्रवर्ग व इतर मागासवर्ग या प्रवर्गातील विद्यार्थ्यांना मॅट्रिकोत्तर शिष्यवृत्ती व फ्रिशिप योजनेबाबत ३४- शिष्यवृत्ती व विद्यावेतन या उद्दिष्टांतर्गत प्रलंबित असलेली शिष्यवृत्ती / फ्रीशिप अदा करण्यासाठी अर्थसंकल्पीय तरतुद तसेच हिवाळी अधिवेशनात मंजूर पुरवणी मागणीद्वारे मंजूर निधीपैकी वित्त विभागाने बीम्स प्रणालीवर उपलब्ध करून दिलेल्या निधीच्या अनुषंगाने खालील विवरणपत्रात नमूद लेखाशिर्षाकरिता एकूण रु.४७९,१५,००,०००/- (रुपये चारशे एकोणऐंशी कोटी पंधरा लाख फक्त) इतका निधी संचालक, इतर

मागास बहुजन कल्याण संचालनालय, पुणे यांना वितरीत करण्यास सदर शासन निर्णयान्वये मान्यता देण्यात येत आहे:-

(रु.कोटीत)

क्र.	लेखाशिर्ष	अर्थसंकल्पीत निधी + पुरवणी मागणी	वित्त विभागाने उपलब्ध करून दिलेली तरतूद	विभागाने वितरीत केलेली तरतूद	खर्च	वित्त विभागाने वितरीत केलेल्या निधीपैकी शिल्लक निधी	वितरीत करावयाचा निधी
१	२	३	४	५	६	७	८
१	२२२५ई८८४	७७३.६०	५७९.३०	४६९.९७	४६९.२६	१०९.३२	१०५.००
२	२२२५ई९५५	५.००	५.००	४.८०	४.८०	०.२०	०.१५
३	२२२५ई९४६	१९८.६५	१५२.२८	९९.६२	९९.४४	५२.६७	४१.००
४	२२२५F००२	१०९३.७७	८३६.२०	४४९.७६	४४९.३१	३८६.५०	३१५.००
५	२२२५E९७३	२७१.५३	२४२.९२	२००.००	१९८.८४	४२.९२	३.००
६	२२२५E९०१	३६.०२	३३.७७	७.८५	७.८५	२५.८८	१५.००
एकूण		२३७८.५७	१८४९.४७	१२३२.००	१२२९.५०	६१७.४९	४७९.१५

२. सदर योजनेकरिता संचालक, इतर मागास बहुजन कल्याण संचालनालय, पुणे हे नियंत्रक अधिकारी राहतील. नियंत्रक अधिकारी यांनी उपरोक्त प्रमाणे वितरीत करण्यात आलेल्या तरतूदीच्या मर्यादेत विहित प्रयोजनातून खर्च करावा. सदर निधी खर्च झाल्यावर खर्चाचे विवरण (जिल्हानिहाय खर्च/लाभार्थी संख्या) व उपयोगिता प्रमाणपत्र न चुकता शासनास सादर करण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.

३. योजनेंतर्गत चालू आर्थिक वर्षातील खर्चाचे तसेच मागील वर्षातील खर्चाची उपयोगिता प्रमाणपत्रे नियंत्रक अधिकारी यांनी तपासण्याच्या अधिन राहून निधी खर्च करण्याची जबाबदारी नियंत्रक अधिकाऱ्यांची राहिल. तसेच वित्तीय नियमावली, महाराष्ट्र अर्थसंकल्प नियमपुस्तिका तसेच वित्त विभागाने वेळोवेळी निर्गमित केलेल्या शासन निर्णय/परिपत्रकातील अटी व शर्तीनुसार सदर निधी खर्च करतांना कोणतीही वित्तीय अनियमितता होणार नाही, याची दक्षता घेण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.

४. नियंत्रक अधिकारी यांनी निधी खर्च करताना वित्त विभागाने वेळोवेळी निर्गमित केलेल्या शासन निर्णय/परिपत्रकामधील अटींची पूर्तता झाली असल्याची खातरजमा करून निधी वितरीत करावा.

५. सदर शासन निर्णय वित्त विभागाच्या संदर्भाधीन दि.१२.०४.२०२३ च्या परिपत्रकान्वये दिलेल्या मान्यतेनुसार तसेच वित्त विभागाने वेळोवेळी दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०२०७१२५३३४५०३४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भारती दि. धुरी)

कार्यासन अधिकारी, महाराष्ट्र शासन

प्रति,

१. मा.मंत्री, इतर मागास बहुजन कल्याण यांचे खाजगी सचिव.
२. प्रधान सचिव, इतर मागास बहुजन कल्याण विभाग यांचे स्वीय सहाय्यक.
३. संचालक, इतर मागास बहुजन कल्याण संचालनालय, पुणे.
४. अधिदान व लेखा अधिकारी, मुंबई.
५. निवासी लेखा परिक्षा अधिकारी, मुंबई.
६. महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
७. जिल्हा कोषागार अधिकारी, पुणे.
८. सर्व प्रादेशिक उप संचालक, इतर मागास बहुजन कल्याण
९. सर्व सहाय्यक संचालक, इतर मागास बहुजन कल्याण
१०. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई-३२
११. निवड नस्ती (शिक्षण-१)